



Проектот е финансиран
од Европската Унија



„Младинско учество за силен и
одржлив развој на заедницата”

ЈАВЕН ПОВИК ЗА ИЗБОР НА ОБУЧУВАЧИ

ЗА ПОТРЕБИТЕ НА ПРОЕКТОТ

**„МЛАДИНСКО УЧЕСТВО ЗА СИЛЕН И ОДРЖЛИВ
РАЗВОЈ НА ЗАЕДНИЦАТА”**

октомври 2021, Прилеп





Проектот е финансиран
од Европската Унија



„Младинско учество за силен и
одржлив развој на заедницата”

1. ОПИС И ЦЕЛИ НА ПРОЕКТОТ

Проектот “Младинско учество за силен и одржлив развој на заедницата” има за цел да придонесе кон независно и одржливо граѓанско општество поддржано од погодна средина која поттикнува партиципативни и родово-сензитивни процеси на креирање младински политики.

Проектот се спроведува од страна на Коалиција на младински организации СЕГА (СЕГА) како водечки партнер, во партнерство со Женски Форум Тетово (ЖФ Тетово), СОС Детско Село Северна Македонија (СОС ДС) и Волонтерски Центар Скопје (ВЦС).

Проектот има за цел да го подобри квалитетот на имплементацијата на младинската политика заснована на структурна соработка и суштинско учество на вмреженото граѓанско општество. За да се постигне целта, проектот:

- Ќе ги зајакне капацитетите на граѓанските организации за независно и ефективно влијание врз донесувачите на одлуки поврзани со младински прашања врз основа на докази и преку локално вмрежување
- Ќе ги подобри граѓанските компетенции на младите мажи и жени за суштинско учество во секојдневниот живот на демократската заедница користејќи иновативни модели преку родово сензитивни и мировни пристапи
- Ќе ги оспособи јавните институции да развиваат и спроведуваат информирани и квалитетни јавни политики поврзани со младите засновани на еднакви можности преку одржливо партнерство со локалното граѓанско општество.

2. ОПИС НА РАБОТНИ ЗАДАЧИ

Во насока на јакнење на капацитетите на граѓанските организации кои работат со и за млади, предвидени се сет на обуки кои ќе го зајакнат нивниот организациски и програмски капацитети. Овој повик се однесува на следните две теми:

1) Обука за организациски развој и функционални организациски процедури

Место на одржување: Онлајн (ZOOM платформа)

Период на одржување: ноември 2021 година

Времетраење на обуката: 2 денови

Цели на обуката: Да се подобрат знаењата на граѓанските организации за обезбедување на организациска одржливост, како и потребни практики и процедури за обезбедување на институционална меморија

Теми: Транспарентност и отчетност на ГОи, управување со членство, алатки за следење на организациски развој, управување со човечки ресурси, финансиски менаџмент, стандарди за квалитет и сл.

2) Обука за следење, евалуација и обработка на податоци:

Место на одржување: Онлајн (ZOOM платформа)

Период на одржување: ноември 2021 година

Времетраење на обуката: 2 денови

Цели на обуката: Да се подобрат знаењата на граѓанските организации за креирање и примена на системи за следење и оценка на програми и проекти.





Проектот е финансиран од Европската Унија



„МЛАДИНСКО УЧЕСТВО ЗА СИЛЕН И ОДРЖЛИВ РАЗВОЈ НА ЗАЕДНИЦАТА“

Теми: Основи на следење и оценка, Системи за собирање податоци, дефинирање индикатори, алатки за проценка и верификација и употреба на податоците.

Обучувачот/-чката ќе треба да развие методологија за спроведување на обуката која ќе понуди комбинација од теорија и вежби за практична примена на теоријата, во заедничка координација со тимот на проектот.

* Избраните обучувачи ќе имаат можност за дополнителен ангажман за обезбедување менторство на граѓански организации по комплетирање на обуката / обуките, во согласност со интересите и проценката на граѓанските организации вклучени во процесот на обука.

* Точните термини за обуките ќе бидат заеднички утврдени.

3. ОПИС НА РАБОТНИ ЗАДАЧИ

Обучувач(к)ите ќе бидат ангажирани за:

- Утврдување на методологија за одржување на обуката / обуките која ќе понуди комбинација од теорија и вежби за практична примена на теоријата;
- Изработка на материјали за обука;
- Спроведување на пред и пост тестирање на учесниците за темата (да се измери подобрувањето на знаењата, вештините и ставовите на учесниците)
- Спроведување на обука;
- Евалуација на обука;
- Изработка на извештај од спроведената обука.

4. КРИТЕРИУМИ ЗА СЕЛЕКЦИЈА

Кандидат(к)ите треба да ги поседува следниве квалификации и вештини:

- Најмалку високо образование. Магистратура и/или докторски студии во областите за работа ќе се смета за предност.
- Најмалку 10 години професионално искуство;
- Најмалку 5 години искуство во спроведување обуки (во соодветната тема / теми);
- Да поседува солидни комуникациски, презентационски и фасилитаторски вештини.
- Искуство во спроведување на најмалку 2 слични обуки кои се однесуваат на темата / темите за кои се аплицира;
- Сертификати и дипломи од конкретната област на експертиза ќе се сметаат за предност

5. ПОСТАПКА И ПРАВИЛА ЗА ПРИЈАВУВАЊЕ, РОК И ИЗБОР

Овој повик е јавен.

Секој што ги исполнува потребните квалификации може да се пријави на овој повик со поднесување на следните документи:

- Професионална биографија (CV)
- Мотивациско писмо
- Референтна листа на слични обуки и детали за контакт од минимум 2 клиенти.

* Напомена: Апликантите може да аплицираат за повеќе од една тема за обука.





Проектот е финансиран
од Европската Унија



„МЛАДИНСКО УЧЕСТВО ЗА СИЛЕН И
ОДРЖЛИВ РАЗВОЈ НА ЗАЕДНИЦАТА”

Документацијата треба да се достави на следната е-маил адреса: sega@sega.org.mk со назнака: Пријава на јавен повик за обучувачи на тема (да се наведе темата/темите)

Пристигнатите апликации ќе бидат евалуирани од страна на стручна комисија основана од имплементаторите во проектот.

Краен рок за доставување на апликациите е 22 октомври 2021 година, најдоцна до 16:00 часот.

Апликациите кои ќе пристигнат по наведениот рок, како и оние кои не се доставени според условите на повикот, нема да бидат земени предвид.

Апликантите ќе бидат информирани за исходот од постапката на евалуација.

За подетални информации може да не контактирате на е-маил адреса: sega@sega.org.mk, најдоцна до 20.10.2021 година.

6. ВРЕМЕНСКА РАМКА И НАЧИН НА ПЛАЌАЊЕ

Секој обучувач ќе биде ангажиран за период од **3 работни денови: 0,5 денови за подготовка, 2 денови за испорака на обука и 0,5 денови за подготовка на извештај**. За секој работен ден предвиден е надоместок од **150 евра во бруто износ** кои ќе бидат исплатени во денарска противвредност после комплетирање на задачите (по комплетиран и одобрен продукт, доставена временска табела и Изјава за извршена работа).